

रस्त्यावरील विजेच्या दिव्यांच्या देयकांची
रक्कम भरण्यासाठी ग्रामपंचायतींना १००%
अनुदान याबाबतची माहिती उपलब्ध करून
देण्याबाबत.

महाराष्ट्र शासन
ग्राम विकास विभाग
शासन परिपत्रक क्रमांक: लेखाप-२०१६/प्र.क्र.१८ /वित्त-२
बांधकाम भवन इमारत- २५, मझबान पथ,
फोर्ट, मुंबई-४०० ००१
तारीख: १८ जून, २०१६

वाचा -

- १) शासन निर्णय क्रमांक: ग्राम विकास विभाग क्र. व्हीपीएम २०८५/ सीआर १९४०/२२
दि . ३० जानेवारी, १९९०
- २) शासन निर्णय क्रमांक: ग्राम विकास विभाग क्र. बीजीटी-२६०३/ प्र.१९९२/पंरा-४
दि.२२ सप्टेंबर, २००३

प्रस्तावना -

ग्रामविकास विभागातून राज्यातील ग्रामपंचायतींच्या हद्दीतील रस्त्यावरील विजेच्या दिव्यांच्या देयकांची १००% रक्कम शासनाकडून दिली जाते. सन २००३ पर्यंत मुख्य कार्यकारी अधिकारी, जिल्हा परिषद यांना अनुदान शासनाकडून दिले जात होते. त्यांच्यामार्फत त्यांच्या अखत्यारितीतील सर्व ग्रामपंचायतींच्या रस्त्यावरील वीज देयकांची रक्कम - ग्रामपंचायतींना अदा केली जात होती तथापि, विहित वेळेत अनुदान ग्रामपंचायतींना उपलब्ध होत नव्हते, त्यामध्ये विलंब होत असल्याने विद्युत पुरवठा खंडीत केला जात होता. सदर विलंब टाळण्यासाठी सन २००३ पासून थेट महावितरणला अनुदान देण्याचा निर्णय शासनाने घेतला आहे. त्यानुसार महावितरणकडून जिल्ह्यातील ग्रामपंचायतींच्या देयकांपोटी असलेली रक्कम एकत्रितरित्या शासनास कळविली जाते व त्यानुसार शासनाकडून अनुदान अर्थसंकल्पीत करून त्यानुसार थेट महावितरणला अदा केले जाते. या पद्धतीमध्ये महावितरणकडून प्राप्त झालेल्या देयकांची छाननी होत नसल्याचे महालेखापाल कार्यालयाने आक्षेप नोंदविले आहेत. महावितरणला दिल्या जाणा-या रक्कमेची अचुकता तपासली जावी यासाठी राज्यातील ग्रामपंचायतींच्या हद्दीतील रस्त्यावरील विजेच्या दिव्यांच्या देयकांची तपासणी / छानणी करण्याची बाब शासनाच्या विचाराधीन होती.

शासन परिपत्रक -

शासनाकडून महावितरणला देण्यात येणारे अनुदान व राज्यांतील ग्रामपंचायतींच्या दिवाबती देयकांची एकत्रित माहिती उपलब्ध व्हावी याकरिता गट विकास अधिकारी, पंचायत समिती यांनी त्यांच्या अधिपत्याखालील ग्रामपंचायतींच्या देयकांची छानणी करून त्याचा अहवाल मुख्य कार्यकारी अधिकारी, जिल्हा परिषद यांना सादर करावा. मुख्य कार्यकारी अधिकारी, जिल्हा परिषद यांनी एकत्रित अहवाल विभागीय आयुक्तांकडे सादर करावा. विभागीय आयुक्त यांनी त्यांच्या अधिपत्याखालील सर्व जिल्हा परिषदांचा एकत्रित अहवाल शासनास सादर करावा. त्यासाठी पुढीलप्रमाणे कार्यवाही करावी.

- १) महावितरणला पुर्वीप्रमाणेच थेट रक्कम अदा केली जाईल.
- २) अदा झालेल्या महिन्याची वीज देयके संबंधित ग्रामपंचायतींनी तात्काळ महावितरण यांचेकडून प्राप्त करून घ्यावीत.
- ३) वीज देयकाचा वापर प्रत्यक्ष मीटर रिडींगवरून तपासावा.
- ४) वीज मीटर चालू असल्याची खात्री करावी, त्याप्रमाणेच देयके अचूक असल्याचे प्रमाणित करून त्याचा अहवाल गट विकास अधिकारी यांना विस्तार अधिका-यांमार्फत दयावा.
- ५) वीज देयकांमध्ये विलंब आकार नसल्याची खात्री करावी, असल्यास कमी करून वीज देयकाची रक्कम प्रमाणीत करावी.
- ६) अधिनस्त सर्व ग्रामपंचायतींचे अहवाल पंचायत समितीकडून प्रत्येक महिन्याला मुख्य कार्यकारी अधिकारी यांचेमार्फत विभागीय आयुक्त यांचेकडे सोबतच्या नमुन्यामध्ये विहित वेळेत पाठविण्याची जबाबदारी उपमुख्य कार्यकारी अधिकारी (ग्रामपंचायत) यांची राहिल.
- ७) विभागीय आयुक्त स्तरावरून प्रत्येक महिन्याचा अहवाल सोबतच्या नमुन्यामध्ये (विवरणपत्र ०१ व विवरणपत्र ०२) शासनास पाठवावा.

महावितरण कार्यालयाकडून नियमित ग्रामपंचायतींना देयके पाठविण्यात यावी तसेच एकत्रित माहिती शासनास नियमितपणे पाठविण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१६०६१८१३०३५४२३२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पां. रा. खोटेरे)

कक्ष अधिकारी, महाराष्ट्र शासन

प्रत,

१. महालेखापाल (लेखा व अनुज्ञेयता/लेखा परिक्षा) महाराष्ट्र-१, मुंबई -४०० ००१
२. महालेखापाल (लेखा व अनुज्ञेयता), महाराष्ट्र-१, मुंबई ४०० ००१
३. महालेखापाल (लेखा परीक्षा), महाराष्ट्र-१, मुंबई ४०० ००१
४. महालेखापाल (लेखा व अनुज्ञेयता), महाराष्ट्र-२, नागपूर .
५. महालेखापाल (लेखा परीक्षा), महाराष्ट्र-२, नागपूर
६. अध्यक्ष, महाराष्ट्र राज्य विद्युत वितरण कंपनी मर्यादित, प्रकाशगड, वांद्रे (पूर्व), मुंबई -५१
७. व्यवस्थापकीय संचालक, महाराष्ट्र राज्य विद्युत वितरण कंपनी मर्यादित प्रकाशगड अनंत काणेकर मार्ग, वांद्रे (पूर्व) मुंबई ४०० ०५१.
८. मुख्य अभियंता (वाणिज्य), महाराष्ट्र राज्य विद्युत वितरण कंपनी मर्यादित, प्रकाशगड (वाणिज्य विभाग) ५ वा मजला, अनंत काणेकर मार्ग, वांद्रे (पू), मुंबई ४०० ०५१
९. अधिदान व लेखा अधिकारी, महाराष्ट्र राज्य (अराप/रालेवि-१), मुंबई.
१०. निवासी लेखा अधिकारी, महाराष्ट्र राज्य विद्युत वितरण कंपनी मर्यादित, प्रकाशगड, वांद्रे (पूर्व), मुंबई.
११. मुख्य लेखा परिक्षक, स्थानिक निधी लेखा , कोकण भवन , वाशी , नवी मुंबई
१२. उप लेखा परिक्षक , नवी मुंबई , वाशी /पुणे/नाशिक/अमरावती/औरंगाबाद/नागपूर
१३. मुख्य अभियंता, विद्युत विभाग, महाराष्ट्र शासन, प्रशासकीय इमारत, ५९ रामकृष्ण चेंबूरकर मार्ग, चेंबूर, मुंबई ४०० ०७१
१४. अवर सचिव (उर्जा -३) उद्योग उर्जा व कामगार विभाग, मंत्रालय, मुंबई -३२
१५. विभागीय आयुक्त (सर्व)
१६. मुख्य कार्यकारी अधिकारी, जिल्हा परिषद (सर्व)
१७. सर्व जिल्हा परिषदांचे मुख्य लेखा व वित्त अधिकारी.
१८. सर्व जिल्हा परिषदांचे उप मुख्य कार्यकारी अधिकारी (ग्रामपंचायत)
१९. कार्यासन अधिकारी, ग्राम विकास विभाग (वित्त -१, वित्त- ७, वित्त -८)

२०. कक्ष अधिकारी (रोखशाखा) ग्राम विकास व जलसंधारण विभाग, मंत्रालय, मुंबई.३२.
२१. वित्त विभाग (अर्थसंकल्प १७ / व्यय १५) मंत्रालय, मुंबई.३२.
२२. निवडनस्ती , वित्त-२ ग्राम विकास व जलसंधारण विभाग.

शासन परिपत्रक क्र. लेखाप-२०१६ / प्र. क्र. १८ / वित्त-२ दि. १८ जून, २०१६ ची विवरणपत्रे

विवरणपत्र क्रमांक - ०१

अ.क्र.	ग्रामपंचायतीचे नाव	मीटर क्रमांक	युनिट वापर	महावितरण देयक रक्कम रु.	तपासणीनंतर फरक असल्यास येणारी रक्कम	कारणे	स्वाक्षरी
१	२	३	४	५	६	७	८

विवरणपत्र क्रमांक - ०२

अ.क्र.	जिल्हा परिषदेचे नाव	ग्रामपंचायतीची संख्या	वीज युनिट वापर	महावितरण देयक रक्कम रु.	तपासणीनंतर फरक असल्यास येणारी रक्कम	कारणे	स्वाक्षरी
१	२	३	४	५	६	७	८